

युवाओं के लिए बाल सुरक्षा मानक

10 बाल सुरक्षा मानक ऑस्ट्रेलिया में बाल-सुरक्षित संगठनों के लिए निर्धारित न्यूनतम अपेक्षाएं हैं। एनएसडब्ल्यू में, इन्हें *बच्चों के अभिभावक अधिनियम 2019 [Children's Guardian Act 2019]* के भीतर संहिताबद्ध किया गया है। स्काउट्स एनएसडब्ल्यू इन मानकों को गंभीरता से लेता है और इस शानदार मूवमेंट (अभियान) का हिस्सा बनने वाले सभी सदस्यों के लिए हमारी गतिविधियों, घटनाओं और प्रशिक्षण के लिए हमारे दृष्टिकोण को आकार देने के लिए उनका उपयोग करता है।

यह मार्गदर्शिका सभी सदस्यों के लिए है और 10 बाल सुरक्षा मानकों का एक उपयोगी शीघ्र प्रयोग वाला संदर्भ है। इसमें बताया गया है कि आपके द्वारा स्काउटिंग को महान बनाने वाली गतिविधियों और कार्यक्रमों का आनंद लेने के दौरान स्काउट्स एनएसडब्ल्यू किस प्रकार आपको सुरक्षित और महफूज़ रखने के लिए कार्य करता है।

1. सुरक्षा हमारी सर्वोच्च प्राथमिकता है

इसका क्या मतलब है: हमारे नेता और इसमें शामिल सभी लोग सुनिश्चित करते हैं कि आपकी सुरक्षा हमेशा प्रमुख फोकस है।

यह काम किस प्रकार करता है: लीडर आपके लिए गतिविधियों को सुरक्षित और मज़ेदार रखने के लिए नियम और योजनाएँ बनाते हैं।

2. आपकी राय मायने रखती है

इसका क्या मतलब है: आपकी राय और विचार महत्वपूर्ण हैं, और हम उन्हें सुनना चाहते हैं।

यह किस प्रकार काम करता है: आप बैठकों या गतिविधियों के दौरान अपने विचार साझा कर सकते हैं, और नेता उन्हें सुनेंगे और गंभीरता से लेंगे।

3. परिवार और सामुदायिक भागीदारी

इसका क्या मतलब है: हम आपको सुरक्षित रखने के लिए आपके परिवारों और समुदाय के साथ मिलकर काम करते हैं।

यह किस प्रकार काम करता है: स्काउट्स में क्या हो रहा है, परिवारों को इसके बारे में सूचित किया जाता है और परिवार सुरक्षा उपायों का समर्थन करने में मदद कर सकते हैं।

4. सभी का सम्मान

इसका क्या मतलब है: हर किसी के साथ उचित व्यवहार किया जाता है और हम आपकी विशिष्ट जरूरतों का सम्मान करते हैं।

यह किस प्रकार काम करता है: नेता सुनिश्चित करते हैं कि गतिविधियाँ समावेशी हैं और सब की भिन्नताओं का सम्मान करती हैं।

5. प्रशिक्षित और विश्वसनीय नेता

इसका क्या मतलब है: सभी नेताओं को युवाओं के साथ काम करने के लिए सावधानीपूर्वक चुना और प्रशिक्षित किया जाता है।

यह किस प्रकार काम करता है: नेता जांच और प्रशिक्षण से गुजरते हैं ताकि यह सुनिश्चित हो सके कि उन्हें पता हो कि आपको कैसे सुरक्षित रखा जाए।

6. स्पष्ट रिपोर्टिंग प्रक्रिया

इसका क्या मतलब है: अगर कुछ गलत या असुरक्षित लगता है, तो इसकी रिपोर्ट करने के लिए स्पष्ट कदम हैं।



यह किस प्रकार काम करता है: हमारे पास आपकी किसी भी चिंता या समस्या की रिपोर्ट करने के लिए सलाह के तरीके हैं और उन्हें गंभीरता से लिया जाएगा।

7. सतत शिक्षा और प्रशिक्षण

इसका क्या मतलब है: नेता आपकी रक्षा और सहायता करने के तरीके के बारे में सीखते रहते हैं।

यह किस प्रकार काम करता है: नियमित प्रशिक्षण सत्र लीडर्स को आपको सुरक्षित रखने के सर्वोत्तम तरीकों के बारे में अप टू डेट रहने में मदद करते हैं।

8. सुरक्षित भौतिक और ऑनलाइन स्थान

इसका क्या मतलब है: हम सुनिश्चित करते हैं कि व्यक्तिगत और ऑनलाइन दोनों तरह की गतिविधियाँ सुरक्षित हैं।

यह काम कैसे करता है: नेता आपकी सुरक्षा के लिए नियम बना कर बैठकों और ऑनलाइन बातचीत के लिए सुरक्षित वातावरण स्थापित करते हैं।

9. नियमित समीक्षा और सुधार

इसका क्या मतलब है: हम नियमित रूप से जांचते हैं कि हम कैसा काम कर रहे हैं और सुधार करते हैं।

यह किस प्रकार काम करता है: नेता अक्सर सुरक्षा के प्रति आचरण की समीक्षा करते हैं और चीजों को सुरक्षित रखने के लिए यदि आवश्यक हो तो बदलाव करते हैं।

10. स्पष्ट नीतियां और प्रक्रियाएं

इसका क्या मतलब है: हम आपकी सुरक्षा कैसे सुनिश्चित करते हैं, इस बारे में स्पष्ट दिशानिर्देश हैं।

यह किस प्रकार काम करता है: नेता लिखित नीतियों का पालन करते हैं जो आपके लिए एक सुरक्षित वातावरण बनाए रखने के तरीके की रूपरेखा तैयार करती हैं।

स्काउट्स में सुरक्षित रहने के लिए संक्षिप्त सुझाव

- **खुल कर बात करें :** आप जो महसूस कर रहे हैं उसके बारे में हमेशा बेहिचक बात करें।
- **संकेतों को जानें:** अगर कुछ सही नहीं लग रहा है, तो शायद वह सही नहीं है।
- **लीडर्स पर भरोसा करें :** वे आपकी मदद और सुरक्षा के लिए यहां हैं।
- **सूचित रहें:** सुरक्षा वार्ता और प्रशिक्षण के दौरान ध्यान दें।
- **बोलें:** आपकी आवाज शक्तिशाली और महत्वपूर्ण है।

याद रखें, स्काउट्स एक ऐसी जगह है जहां आपको हमेशा सुरक्षित, समर्थित और सम्मानित महसूस होना चाहिए। यदि आप कभी भी असहज या असुरक्षित महसूस करें, तो कृपया किसी नेता या विश्वसनीय वयस्क से संपर्क करें। आपकी सुरक्षा और खुशी सबसे ज्यादा मायने रखती है!

